
Bhaumakrita Shri Ganesha Stuti

ಭೌಮಕೃತಾ ಶ್ರೀಗಣೇಶಸ್ತುತಿಃ

Document Information



Text title : Bhaumakrita Shri Ganesha Stuti

File name : gaNeshastutiHbhaumakRRitA.itx

Category : ganesha, gaNeshapurANa, stuti

Location : doc_ganesha

Proofread by : Preeti Bhandare

Description/comments : shrIgaNeshapurANaM upAsanA (pUrva)khaNDaH | adhyAya 60 | 1.60 22-35||

Latest update : April 20, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 20, 2024

sanskritdocuments.org

ಭೌಮಕೃತಾ ಶ್ರೀಗಣೇಶಸ್ತುತಿಃ



(ಅಂಗಾರಕ ಚತುರ್ಥೀ ವ್ರತಸ್ತೋತ್ರಂ)

ಭೌಮ ಉವಾಚ .

ನಮಸ್ತೇ ವಿಘ್ನನಾಶಾಯ ನಮಸ್ತೇ ವಿಘ್ನಕಾರಿಣೇ .
ಸುರಾಸುರಾಣಾಮೀಶಾಯ ಸರ್ವಶಕ್ತುಪಬೃಂಹಿಣೇ .. 22..

ನಿರಾಮಯಾಯ ನಿತ್ಯಾಯ ನಿರ್ಗುಣಾಯ ಗುಣಚ್ಛಿದೇ .
ನಮೋ ಬ್ರಹ್ಮವಿದಾಂ ಶ್ರೇಷ್ಠ ! ಸ್ಥಿತಿಸಂಹಾರಕಾರಿಣೇ .. 23..

ನಮಸ್ತೇ ಜಗದಾಧಾರ ! ನಮಸ್ತೈಲೋಕ್ಯಪಾಲಕ ! .
ಬ್ರಹ್ಮಾದಯೇ ಬ್ರಹ್ಮವಿದೇ ಬ್ರಹ್ಮಣೇ ಬ್ರಹ್ಮರೂಪಿಣೇ .. 24..

ಲಕ್ಷ್ಮ್ಯಲಕ್ಷ್ಯಸ್ವರೂಪಾಯ ದುರ್ಲಕ್ಷಣಭಿದೇ ನಮಃ .
ನಮಃ ಶ್ರೀಗಣನಾಥಾಯ ಪರೇಶಾಯ ನಮೋ ನಮಃ .

ಇತಿ ಸ್ತುತಃ ಪ್ರಸನ್ನಾತ್ಮಾ ಪರಮಾತ್ಮಾ ಗಜಾನನಃ .. 25..
ಯವಾಚಶ್ಲಕ್ಷ್ಣ ಯಾ ವಾಚಾ ಬಾಲಕಂ ಸಂಪ್ರಹರ್ಷಯನ್ .

ಗಜಾನನ ಉವಾಚ .
ತವೋಗ್ರತಪಸಾ ತುಷ್ಟೋ ಭಕ್ತ್ಯಾ ಸ್ತುತ್ಯಾನಯಾಪಿ ಚ .. 26..

ಬಾಲಭಾವೇಽಪಿ ಧೈರ್ಯಾತ್ತೇ ದದಾಮಿ ವಾಂಛಿತಾನ್ ವರಾನ್ .
ಏವಮುಕ್ತೋ ಭೂಮಿಪುತ್ರೋ ವಚ ಊಚೇ ಗಜಾನನಂ .. 27..

ಭೌಮ ಉವಾಚ .

ಧನ್ಯಾ ದೃಷ್ಟಿರ್ಜನನಮಪಿ ಮೇ ದರ್ಶನಾತ್ತೇ ಸುರೇಶ
ಧನ್ಯಂ ಜ್ಞಾನಂ ಕುಲಮಪಿ ವಿಭೋಃ ಭೂಃ ಸಶೈಲಾಽದ್ಯ ಧನ್ಯಾ .

ಧನ್ಯಂ ಚೈತತ್ ಸಕಲಮಪಿ ತಪೋ ಯೇನ ದೃಷ್ಟೋಽಖಿಲೇಶೋ
ಧನ್ಯಾ ವಾಣೇ ವಸತಿರಪಿ ಯಯಾ ಸಂಸ್ತುತೋ ಮೂಢಭಾವಾತ್ .. 28..

ಯದಿ ತುಷ್ಟೋಽಸಿ ದೇವೇಶ ! ಸ್ವರ್ಗೇ ಭವತು ಮೇ ಸ್ಥಿತಿಃ .
ಅಮೃತಂ ಪಾತುಮಿಚ್ಛಾಮಿ ದೇವೈಃ ಸಹ ಗಜಾನನ .. 29..

ಕಲ್ಯಾಣಕಾರೀ ಮೇ ನಾಮ ಖ್ಯಾತಿಮೇತು ಜಗತ್ತಯೇ .
ದರ್ಶನಂ ಮೇ ಚತುರ್ಥ್ಯಾಂ ತೇ ಜಾತಂ ಪುಣ್ಯಪ್ರದಂ ವಿಭೋ .. 30..

ಅತಃ ಸಾ ಪುಣ್ಯದಾ ನಿತ್ಯಂ ಸರ್ವಸಂಕಷ್ಟಹಾರಿಣೀ .

ಕಾಮದಾ ವ್ರತಕರ್ತೃಣಾಂ ತ್ವತ್ಪ್ರಸಾದಾತ್ ಸದಾಽಸ್ತು ಚ .. 31..
ಗಣೇಶ ಉವಾಚ .

ಅಮೃತಂ ಪಾಸ್ಯಸೇ ಸಮ್ಯಗ್ ದೇವೈಃ ಸಹ ಧರಾಸುತ ! .
ಮಂಗಲೇತಿ ಚ ನಾಮ್ನಾ ತ್ವಂ ಲೋಕೇ ಖ್ಯಾತಿಂ ಗಮಿಷ್ಯಸಿ .. 32..

ಅಂಗಾರಕೇತಿ ರಕ್ತತ್ವಾದ್ ವಸುಮತ್ಯಾ ಯತಃ ಸುತಃ .
ಅಂಗಾರಕಚತುರ್ಥೀಂ ಯೇ ಕರಿಷ್ಯಂತಿ ನರಾ ಭುವಿ .. 33..

ತೇಷಾಮಬ್ಧಸಮಂ ಪುಣ್ಯಂ ಸಂಕಷ್ಟೀವ್ರತಸಂಭವಂ .
ನಿರ್ವಿಘ್ನತಾ ಸರ್ವಕಾರ್ಯೇ ಭವಿಷ್ಯತಿ ನ ಸಂಶಯಃ .. 34..

ಅವಂತಿನಗರೇ ರಾಜಾ ಭವಿಷ್ಯಸಿ ಪರಂತಪ ! .
ವ್ರತಾನಾಮುತ್ತಮಂ ಯಸ್ಮಾತ್ ಕೃತಂ ತೇ ವ್ರತಮುತ್ತಮಂ .. 35..

ಯಸ್ಯ ಸಂಕೀರ್ತನಾನ್ಮತ್ಯಃ ಸರ್ವಾನ್ ಕಾಮಾನವಾಪ್ನುಯಾತ್ .
ಇತಿ ಭೌಮಕೃತಾ ಶ್ರೀಗಣೇಶಸ್ತುತಿಃ ಸಂಪೂರ್ಣಾ ಅಥವಾ

ಅಂಗಾರಕಚತುರ್ಥೀ ವ್ರತಂ ಸಂಪೂರ್ಣಂ ..

- .. ಶ್ರೀಗಣೇಶಪುರಾಣಂ ಉಪಾಸನಾ (ಪೂರ್ವ)ಖಂಡ . ಅಧ್ಯಾಯ 60 . 1.60 22-35..

- .. shrIgaNeshapurANaM upAsanA (pUrva)khaNDa . adhyAya 60 . 1.60 22-35..

Proofread by Preeti Bhandare

Bhaumakrita Shri Ganesh Stuti

pdf was typeset on April 20, 2024

Please send corrections to sanskrit@cheerful.com

